



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia
Nation Religion King

Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber

Chambre de première instance

សំណុំរឿងលេខ: ០០២/១៩ កញ្ញា ២០០៧/អវតក/អជសដ

Case File/Dossier N° 002/19-09-2007/ECCC/TC

ឯកសារដើម	
ORIGINAL DOCUMENT/DOCUMENT ORIGINAL	
ថ្ងៃ ខែ ឆ្នាំ ទទួល (Date of receipt/date de reception):	
10 / 10 / 2011	
ម៉ោង (Time/Heure) : 14:30	
មន្ត្រីទទួលបន្ទុកសំណុំរឿង / Case File Officer/L'agent chargé	
du dossier: Ratanak	

ចំពោះមុខ: ចៅក្រម **និល ណុន** ជាប្រធាន
 ចៅក្រម **Silvia CARTWRIGHT**
 ចៅក្រម **យ៉ា សុខន**
 ចៅក្រម **Jean-Marc LAVERGNE**
 ចៅក្រម **យូ ឧត្តរា**

កាលបរិច្ឆេទ: ថ្ងៃទី ១០ ខែ តុលា ឆ្នាំ ២០១១
ភាសាដើម: ខ្មែរ/អង់គ្លេស/បារាំង
ចំណាត់ថ្នាក់ឯកសារ: សាធារណៈ

ដីកាកំណត់កាលបរិច្ឆេទសវនាការ ដែលនឹងត្រូវធ្វើនៅថ្ងៃទី ១៩ - ២០ ខែ តុលា ឆ្នាំ ២០១១

<u>សហព្រះរាជអាជ្ញា</u>		<u>ជនជាប់ចោទ</u>	
ជា លាង	ឡាន ជា	អៀង ធីរិទ្ធ	
Andrew CAYLEY	អៀង សារី	ខៀវ សំផន	
<u>សហមេធាវីនាំមុខតំណាងដើមបណ្តឹងរដ្ឋប្បវេណី</u>		<u>មេធាវីជនជាប់ចោទ</u>	
ពេជ អង្គ	ស៊ុន អរុណ	ផាត់ ពៅស៊ាង	
Elisabeth SIMONNEAU FORT	Michiel PESTMAN	Diana ELLIS	
	Victor KOPPE	ស សូរិស	
	អាង ឧត្តម	Jaques VERGÈS	
	Michael G. KARNAVAS		

អង្គជំនុំជម្រះសាលាដំបូង នៃអង្គជំនុំជម្រះវិសាមញ្ញក្នុងតុលាការកម្ពុជា។

ក្រោយពីបានឧទ្ធរណ៍ សំណុំរឿងលេខ ០០២/១៩ កញ្ញា ២០០៧/អវតក អនុលោមតាមសាលដីកាដែលបាន ចេញដោយអង្គបុរេជំនុំជម្រះ នៅថ្ងៃទី ១៣ ខែ មករា ឆ្នាំ ២០១១ លើបណ្តឹងឧទ្ធរណ៍របស់ អៀង សារី អៀង ធីរិទ្ធ នួន ជា និង ខៀវ សំផន ប្រឆាំងនឹងដីកាដោះស្រាយ¹ ។

បានឃើញ ដីការបស់អង្គជំនុំជម្រះសាលាដំបូងស្នើឱ្យសហមេធាវីនាំមុខតំណាងដើមបណ្តឹងរដ្ឋប្បវេណី ធ្វើ ការបញ្ជាក់បឋមអំពីខ្លឹមសារនៃសំណងរដ្ឋប្បវេណី ដែលខ្លួនមានបំណងទាមទារនៅក្នុងបណ្តឹងទាមទារចុង ក្រោយសម្រាប់សំណងផ្លូវចិត្តជាសមូហភាព ដោយអនុលោមតាមវិធាន ២៣ ស្ទួនបួន(៣)(ខ) និងវិធាន ៨០ ស្ទួន(៤) នៃវិធានផ្ទៃក្នុង អ.វ.ត.ក² ។

បានឃើញ អនុស្សរណៈរបស់អង្គជំនុំជម្រះសាលាដំបូង ចុះថ្ងៃទី ២៣ ខែ កញ្ញា ឆ្នាំ ២០១១ ដែលបានស្នើឱ្យ សហមេធាវីនាំមុខតំណាងដើមបណ្តឹងរដ្ឋប្បវេណី បំពេញបន្ថែម ធ្វើបច្ចុប្បន្នភាព និងកែសម្រួលខ្លឹមសារ បឋមនៃសំណង ប្រសិនបើចាំបាច់ ដែលសហមេធាវីនាំមុខតំណាងដើមបណ្តឹងរដ្ឋប្បវេណីធ្លាប់បានបញ្ជាក់ នៅក្នុងសវនាការបឋមកន្លងទៅ³ ។

អាស្រ័យហេតុនេះ អង្គជំនុំជម្រះកំណត់ពេលធ្វើសវនាការនៅថ្ងៃទី ១៩ ខែ តុលា ឆ្នាំ ២០១១ ដើម្បីអនុញ្ញាត ឱ្យសហមេធាវីនាំមុខតំណាងដើមបណ្តឹងរដ្ឋប្បវេណី បង្ហាញនូវការកំណត់ជាក់លាក់នៃសំណងដែលខ្លួនបាន កែសម្រួល។

¹ សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងដីកាដោះស្រាយ ចុះថ្ងៃទី ១៣ ខែ មករា ឆ្នាំ ២០១១ ឯកសារ លេខ D427/1/26 ។ សាលដីកាលើបណ្តឹងឧទ្ធរណ៍របស់ អៀង ធីរិទ្ធ និង នួន ជា ប្រឆាំងនឹងដីកាដោះស្រាយ ចុះថ្ងៃទី ១៣ ខែ មករា ឆ្នាំ ២០១១ ឯកសារលេខ D427/2/12។ សាលដីកាលើបណ្តឹងឧទ្ធរណ៍របស់ ខៀវ សំផន ប្រឆាំងនឹងដីកាដោះស្រាយ ចុះថ្ងៃទី ១៣ ខែ មករា ឆ្នាំ ២០១១ ឯកសារលេខ D427/4/14។ សាលដីកាលើបណ្តឹងឧទ្ធរណ៍របស់ អៀង សារី ប្រឆាំងនឹងការ សម្រេចបន្តថិរវេលានៃការឃុំខ្លួនគាត់បណ្តោះអាសន្ននៅក្នុងដីកាដោះស្រាយ ចុះថ្ងៃទី ១៣ ខែ មករា ឆ្នាំ ២០១១ ឯកសារលេខ D427/5/9 ។

² ដីកាកំណត់កាលបរិច្ឆេទសវនាការបឋមនៃសំណុំរឿងលេខ ០០២, ឯកសារ E86, ចុះថ្ងៃទី ១១ ខែ ឧសភា ឆ្នាំ ២០១១។ សូមមើលផងដែរ របៀបវារៈសម្រាប់សវនាការបឋមពីថ្ងៃទី ២៧ ដល់ថ្ងៃទី ៣០ ខែ មិថុនា ឆ្នាំ ២០១១, ឯកសារ E86/1 ចុះថ្ងៃទី ១៤ ខែ មិថុនា ឆ្នាំ ២០១១ និងប្រតិចារិក ចុះថ្ងៃទី ២៩ ខែ មិថុនា ឆ្នាំ ២០១១ (សវនាការបឋម), កថាខណ្ឌ ៩២-១១២។

³ អនុស្សរណៈអង្គជំនុំជម្រះសាលាដំបូងមានចំណងជើងថា “ការបញ្ជាក់ជាបឋមអំពីខ្លឹមសារនៃសំណងដែលសហមេធាវីនាំមុខ តំណាងដើមបណ្តឹងរដ្ឋប្បវេណីមានបំណងទាមទារ ដោយអនុលោមតាមវិធាន ២៣ស្ទួនបួន (៣) នៃវិធានផ្ទៃក្នុង”, ឯកសារ E125 ចុះថ្ងៃទី ២៣ ខែ កញ្ញា ឆ្នាំ ២០១១។

ដីកាកំណត់កាលបរិច្ឆេទសវនាការ ដែលនឹងត្រូវធ្វើនៅថ្ងៃទី ១៩ និងថ្ងៃទី ២០ ខែ តុលា ឆ្នាំ ២០១១/ថ្ងៃទី ១០ ខែ តុលា ឆ្នាំ ២០១១/សាធារណៈ 

កត់សម្គាល់ដំបូង នូវសំណើដែលមេធាវីការពារក្តីរបស់ជនជាប់ចោទ អៀង ធីរិទ្ធ បានដាក់កាលពីថ្ងៃទី ២១ ខែ កុម្ភៈ ឆ្នាំ ២០១១ ដែលបានសុំឱ្យមានការវាយតម្លៃអំពីសម្បទារបស់ជនជាប់ចោទក្នុងការចូលរួមសវនាការ^៤។

ឆានឃើញ របាយការណ៍ចុះថ្ងៃទី ២៣ ខែ កក្កដា ឆ្នាំ ២០១១ របស់សាស្ត្រាចារ្យ A. John CAMPBELL អ្នកជំនាញផ្នែកព្យាបាលមនុស្សចាស់ដែលអង្គជំនុំជម្រះសាលាដំបូងបានតែងតាំងកាលពីថ្ងៃទី ០៤ ខែ មេសា ឆ្នាំ ២០១១ ដែលតាមរយៈរបាយការណ៍នេះគាត់បានសន្និដ្ឋានថា ជនជាប់ចោទ អៀង ធីរិទ្ធ មានជំងឺធ្លាក់ចុះខ្សោយធ្ងន់ធ្ងរផ្នែកប្រព័ន្ធប្រសាទ ដែលធ្វើឱ្យប៉ះពាល់ដល់លទ្ធភាពរបស់ជនជាប់ចោទក្នុងការចូលរួមឱ្យបានពេញលេញនៅក្នុងសវនាការ ព្រមទាំងការអនុវត្តសិទ្ធិក្នុងការទទួលបានការជំនុំជម្រះក្តីប្រកបដោយយុត្តិធម៌។ ទន្ទឹមនេះ លោក សាស្ត្រាចារ្យ A. John CAMPBELL ក៏បានផ្តល់ជាអនុសាសន៍មួយចំនួនផងដែរ^៥។

ឆានឃើញ ដីកាចាត់តាំងអ្នកជំនាញរបស់អង្គជំនុំជម្រះសាលាដំបូង ដែលបានតែងតាំង “អ្នកជំនាញវិកលវិទ្យា” ដែលមានសមាសភាព៖ វេជ្ជបណ្ឌិត ហួត លីនណា, ជាវេជ្ជបណ្ឌិតឯកទេសខាងវិកលវិទ្យា, វេជ្ជបណ្ឌិត កើត ឈុនលី, ជាវេជ្ជបណ្ឌិតឯកទេសខាងវិកលវិទ្យា, វេជ្ជបណ្ឌិត Seena FAZEL, ជាវេជ្ជបណ្ឌិតឯកទេសវិកលវិទ្យាសម្រាប់ជនជាប់ចោទ និងវេជ្ជបណ្ឌិត Calvin FONES SOON LENG, ជាវេជ្ជបណ្ឌិតពិគ្រោះយោបល់ផ្នែកវិកលវិទ្យា ដើម្បីបំពេញបន្ថែមទៅនឹងសេចក្តីសន្និដ្ឋានរបស់សាស្ត្រាចារ្យ CAMPBELL ពាក់ព័ន្ធនឹងបញ្ហាស្មារតី និងប្រព័ន្ធសន្តប្រសាទរបស់ជនជាប់ចោទ អៀង ធីរិទ្ធ និងដើម្បីផ្តល់យោបល់ពាក់ព័ន្ធផ្នែកវិកលវិទ្យាជូនអង្គជំនុំជម្រះដើម្បីឱ្យអង្គជំនុំជម្រះមានលទ្ធភាពសម្រេចអំពីបញ្ហាសម្បទារបស់ជនជាប់ចោទ រូបនេះក្នុងការចូលរួមសវនាការ^៦។

⁴ សំណើរបស់មេធាវីការពារក្តីស្នើសុំចាត់តាំងអ្នកជំនាញផ្នែកវិកលចរិត (Neuropsychiatrist) ដើម្បីវាយតម្លៃសម្បទារបស់អ្នកស្រី អៀង ធីរិទ្ធ ក្នុងការចូលរួមសវនាការជម្រះក្តី ជាមួយឧបសម្ព័ន្ធ និងឧបសម្ព័ន្ធ យ សម្ងាត់បំផុត ដែលមានព័ត៌មានឯកសិទ្ធិ ឯកសារ E52, ចុះថ្ងៃទី ២១ ខែកុម្ភៈ ឆ្នាំ ២០១១។ *សូមមើលផងដែរ* ចម្លើយតបរបស់សហព្រះរាជអាជ្ញាទៅនឹងសំណើរបស់ អៀង ធីរិទ្ធ ស្នើសុំចាត់តាំងអ្នកជំនាញផ្នែកវិកលចរិត, ឯកសារ E52/1, ចុះថ្ងៃទី ០១ ខែ មីនា ឆ្នាំ ២០១១។

⁵ ដីកាចាត់តាំងអ្នកជំនាញ, ឯកសារ E62/3, ចុះថ្ងៃទី ០៤ ខែ មេសា ឆ្នាំ ២០១១។ របាយការណ៍អ្នកជំនាញផ្នែកព្យាបាលមនុស្សចាស់ អ្នកស្រី អៀង ធីរិទ្ធ ចុះថ្ងៃទី ២៣ ខែ មិថុនា ឆ្នាំ ២០១១ ឆ្លើយតបទៅនឹងដីកាចាត់តាំងអ្នកជំនាញរបស់អង្គជំនុំជម្រះសាលាដំបូង, ឯកសារ E62/3, E62/3/6, ចុះថ្ងៃទី ២៣ ខែ កក្កដា ឆ្នាំ ២០១១។ *សូមមើលផងដែរ* ប្រតិចារិក ចុះថ្ងៃទី ២៩-៣០ ខែ សីហា ឆ្នាំ ២០១១ (សវនាការបឋមស្តីពីកាយសម្បទារបស់ជនជាប់ចោទក្នុងការចូលរួមសវនាការ)។

⁶ ដីកាចាត់តាំងអ្នកជំនាញ, ឯកសារ E111, ចុះថ្ងៃទី ២៣ ខែ សីហា ឆ្នាំ ២០១១។ *សូមមើលផងដែរ* សំណួរ និងមតិយោបល់របស់សហព្រះរាជអាជ្ញាសម្រាប់អ្នកជំនាញវិកលវិទ្យាពាក់ព័ន្ធនឹងជនជាប់ចោទ អៀង ធីរិទ្ធ, ឯកសារ E111/2, ចុះថ្ងៃទី ០២ ខែ កញ្ញា

បានឃើញដល់ដៃ របាយការណ៍របស់អ្នកជំនាញវិកលវិទ្យាទាំងបួនរូបដែលបានដាក់កាលពី ថ្ងៃទី ១០ ខែ តុលា ឆ្នាំ ២០១១ (ឯកសារ E 111/8)⁷។

អារម្ភស្នេហាសុខភាព អង្គជំនុំជម្រះសាលាដំបូងកំណត់ពេលធ្វើសវនាការនៅថ្ងៃទី ១៩ ខែ តុលា ឆ្នាំ ២០១១ និងនៅថ្ងៃបន្តបន្ទាប់តាមការចាំបាច់ដើម្បីអនុញ្ញាតឱ្យអង្គជំនុំជម្រះ និងភាគី មានឱកាសសួរសំណួរទៅកាន់ អ្នកជំនាញវិកលវិទ្យា បន្ថែមពីលើការលើកទឡើយករណ៍តទល់ពីសំណាក់មេធាវីការពារក្តីជនជាប់ចោទ អៀង ធីរិទ្ធ, សហព្រះរាជអាជ្ញា និងសហមេធាវីនាំមុខតំណាងដើមបណ្តឹងរដ្ឋប្បវេណី ពាក់ព័ន្ធនឹងសេចក្តីសន្និដ្ឋាន នៃរបាយការណ៍របស់អ្នកជំនាញវិកលវិទ្យាអំពីបញ្ហាសម្បទារបស់ជនជាប់ចោទ អៀង ធីរិទ្ធ ក្នុងការចូលរួម សវនាការ។

អង្គជំនុំជម្រះផ្តល់ជូន ព័ត៌មានបន្ថែមដូចខាងក្រោម ទៅភាគី និងសាធារណជនពាក់ព័ន្ធនឹងបែបបទនៃការ ធ្វើសវនាការទាំងពីរនេះ៖

សវនាការស្តីពីការកំណត់ជាក់លាក់នូវសំណងរបស់ដើមបណ្តឹងរដ្ឋប្បវេណី និងសម្បទារបស់ ជនជាប់ចោទ អៀង ធីរិទ្ធ ក្នុងការចូលរួមសវនាការ, ពីថ្ងៃទី ១៩ - ២០ ខែ តុលា ឆ្នាំ ២០១១

សវនាការស្តីពីការកំណត់ជាក់លាក់នូវសំណងដែលសហមេធាវីនាំមុខតំណាងដើមបណ្តឹងរដ្ឋប្បវេណីនឹង បង្ហាញនូវការទាមទាររបស់ពួកគេនោះ គឺជាសវនាការសាធារណៈដែលនឹងប្រព្រឹត្តទៅនៅថ្ងៃទី ១៩ ខែ តុលា ឆ្នាំ ២០១១ ម៉ោង ៩.០០ នាទីព្រឹក នៅក្នុងបន្ទប់សវនាការធំរបស់ អ.វ.ត.ក។ សហមេធាវីនាំមុខតំណាងដើម បណ្តឹងរដ្ឋប្បវេណីមានពេលវេលាចំនួន ៣ ម៉ោង សម្រាប់ធ្វើការបញ្ជាក់អំពីខ្លឹមសារនៃសំណង។ ដូចនៅក្នុង ករណីនៃការទាមទារសំណងនាសវនាការបឋមកន្លងទៅដែរ ភាគីទាំងអស់ត្រូវបានអនុញ្ញាតឱ្យចូលរួមក្នុង សវនាការនេះ។

ឆ្នាំ ២០១១។ សំណួរ និងមតិយោបល់របស់មេធាវីការពារក្តី អៀង ធីរិទ្ធ សម្រាប់អ្នកជំនាញ ដោយអនុលោមតាមដីកាចាត់តាំងអ្នក ជំនាញរបស់អង្គជំនុំជម្រះសាលាដំបូង, ឯកសារ E111/3, ចុះថ្ងៃទី ០២ ខែ កញ្ញា ឆ្នាំ ២០១១។ អនុស្សរណៈមានចំណងជើងថា៖ “សេចក្តីបញ្ជាក់បំភ្លឺទៅនឹងសំណួររបស់មេធាវីការពារក្តី (ឯកសារ E111/3) អំពីវិសាលភាពនៃរបាយការណ៍អ្នកជំនាញដែលត្រូវ បានចាត់តាំងអនុលោមតាមដីកា E111”, ឯកសារ E111/4, ចុះថ្ងៃទី ០៦ ខែ កញ្ញា ឆ្នាំ ២០១១។

⁷ របាយការណ៍កោសល្យវិច័យឆ្លើយតបទៅនឹងដីកាចាត់តាំងអ្នកជំនាញរបស់អង្គជំនុំជម្រះសាលាដំបូង, ឯកសារ E111, ចុះថ្ងៃទី ២៣ ខែ សីហា ឆ្នាំ ២០១១, ឯកសារ E 111/8, ចុះថ្ងៃទី ១០ ខែ តុលា ឆ្នាំ ២០១១។

បន្ទាប់ពីសហមេធាវីនាំមុខតំណាងដើមបណ្តឹងរដ្ឋប្បវេណីធ្វើការសន្និដ្ឋានបញ្ចប់លើខ្លឹមសារនៃសំណងរបស់ខ្លួន រួច អង្គជំនុំជម្រះនឹងបន្តសវនាការដោយឡែកមួយទៀតពាក់ព័ន្ធនឹងសម្បទារបស់ជនជាប់ចោទ អៀង ធីរិទ្ធ ក្នុងការចូលរួមសវនាការ។ ជាកិច្ចចាប់ផ្តើម អង្គជំនុំជម្រះសាលាដំបូងនឹងសួរសំណួរទៅកាន់អ្នកជំនាញវិកលវិទ្យា ហើយបន្ទាប់មកទើបអង្គជំនុំជម្រះអនុញ្ញាតឱ្យភាគីសួរសំណួរទៅអ្នកជំនាញ។ ទន្ទឹមនឹងនេះ ប្រសិនបើមានការស្នើសុំពីភាគី អង្គជំនុំជម្រះនឹងស្តាប់ការទាញហេតុផលដោយផ្ទាល់មាត់ពាក់ព័ន្ធនឹងបទដ្ឋានគតិយុត្ត សមស្រប ដែលត្រូវអនុវត្តក្នុងការសម្រេចអំពីបញ្ហាសម្បទារបស់ជនជាប់ចោទ អៀង ធីរិទ្ធ។ សវនាការនេះ នឹងប្រព្រឹត្តទៅនៅសាលសវនាការធំ អ.វ.ត.ក ចាប់ពីម៉ោង ១ និង ៣០ នាទី រសៀលថ្ងៃទី ១៩ ខែ តុលា ឆ្នាំ ២០១១ និងនៅថ្ងៃបន្ទាប់ ប្រសិនបើចាំបាច់។

អង្គជំនុំជម្រះសូមបញ្ជាក់ថា អនុលោមតាមវិធាន ៧៩(៦) នៃវិធានផ្ទៃក្នុង សវនាការលើបញ្ហាសម្បទានេះ គឺធ្វើជាសាធារណៈឱ្យបានច្រើនតាមដែលអាចធ្វើទៅបាន។ ប៉ុន្តែ អង្គជំនុំជម្រះធ្លាប់បានបញ្ជាក់អំពីភាពចាំបាច់ដែលត្រូវផ្តឹងផ្ទៃក្នុងរវាងសិទ្ធិរបស់ជនជាប់ចោទក្នុងការទទួលបានការការពារនូវភាពសម្ងាត់នៃព័ត៌មានវេជ្ជសាស្ត្រជាឯកជនរបស់ខ្លួន ជាមួយនឹងសិទ្ធិរបស់សាធារណជនក្នុងការដឹងអំពីមូលដ្ឋាននៃព័ត៌មានទាំងនេះនៅពេលដែលការសម្រេចលើសម្បទារបស់ជនជាប់ចោទក្នុងការចូលរួមសវនាការ កំពុងស្ថិតនៅក្នុងការពិចារណារបស់អង្គជំនុំជម្រះនៅឡើយ (ឯកសារលេខ E62/3/10)។ សវនាការស្តីពីបញ្ហាសម្បទារបស់ជនជាប់ចោទ អៀង ធីរិទ្ធ ក្នុងការចូលរួមសវនាការនឹងប្រព្រឹត្តទៅជាសាធារណៈ។ ចំណុចណាដែលភាគីយល់ថាសវនាការគួរធ្វើជាសម្ងាត់ ភាគីត្រូវស្នើសុំអង្គជំនុំជម្រះដោយផ្ទាល់មាត់។ សំណើសុំទាំងនេះនឹងត្រូវស្តាប់នៅក្នុងសវនាការជាសាធារណៈ ហើយអង្គជំនុំជម្រះនឹងឯកភាពប្រសិនបើអង្គជំនុំជម្រះយល់ថាផលប្រយោជន៍យុត្តិធម៌តម្រូវដូច្នោះ។

កាលពីថ្ងៃទី ១០ ខែ តុលា ឆ្នាំ ២០១១ អង្គជំនុំជម្រះបានធ្វើជាសម្ងាត់នូវរបាយការណ៍អ្នកជំនាញវិកលវិទ្យា ជាភាសាអង់គ្លេសទៅឱ្យភាគី ដោយអង្គជំនុំជម្រះពុំទាន់បានសម្រេចជាចុងក្រោយអំពីចំណាត់ថ្នាក់របាយការណ៍នេះនៅឡើយទេ (ឯកសារ E111/8)។ ស្រដៀងគ្នានេះ អង្គជំនុំជម្រះនឹងផ្តល់ជូននូវរបាយការណ៍ជាភាសាខ្មែរ និងភាសាបារាំងឱ្យបានឆាប់បំផុតតាមដែលអាចធ្វើទៅបាននៅមុនពេលសវនាការ។

ដើម្បីធានាថាកិច្ចនីតិវិធីប្រព្រឹត្តទៅបានឆាប់រហ័ស ភាគីទាំងអស់មិនត្រូវមានអ្នកតំណាងលើសពី ០៤ រូបឡើយក្នុងសវនាការមួយលើកៗ (ជាតិពីររូប និងអន្តរជាតិពីររូប)។ វត្តមានរបស់ក្រុមមេធាវីការពារក្តី និងដើមបណ្តឹងរដ្ឋប្បវេណីផ្សេងៗទៀត នៅក្នុងសវនាការស្តីពីបញ្ហាសម្បទារបស់ជនជាប់ចោទ អៀង ធីរិទ្ធ ពុំមានភាពចាំបាច់ឡើយ។ ប៉ុន្តែ ភាគីទាំងនេះអាចចូលរួមសវនាការនេះបានត្រង់ផ្នែកដែលត្រូវធ្វើជាសាធារ-

ណ: ប្រសិនបើខ្លួនមានបំណងចូលរួម។ ប្រសិនបើក្រុមមេធាវីការពារក្តីផ្សេងទៀត មានបំណងនិយាយ ពាក់ព័ន្ធនឹងសំណួរទីបួន (iv) (ខាងក្រោម) ក្រុមមេធាវីការពារក្តីទាំងនោះត្រូវជូនដំណឹងមកមន្ត្រីច្បាប់ជាន់ ខ្ពស់នៃអង្គជំនុំជម្រះសាលាដំបូងឱ្យបានឆាប់តាមដែលអាចធ្វើទៅបាន។

អង្គជំនុំជម្រះសូមបញ្ជាក់ថា គោលបំណងនៃសវនាការពាក់ព័ន្ធសម្បទាជនជាប់ចោទ អៀង ធីរិទ្ធ ក្នុងការ ចូលរួមសវនាការ គឺធ្វើឡើងដើម្បីពិចារណាបញ្ហាដែលមាននៅក្នុងរបាយការណ៍អ្នកជំនាញវិកលវិទ្យា នៅពេលយកមកបញ្ចូលគ្នាជាមួយរបាយការណ៍របស់សាស្ត្រាចារ្យ Campbell និងដើម្បីផ្តល់ឱកាសឱ្យភាគី លើកទទ្ទីករណ៍តទល់ពាក់ព័ន្ធនឹងបញ្ហាទាំងអស់នោះតែប៉ុណ្ណោះ។ អង្គជំនុំជម្រះពិចារណាលើបញ្ហាថា សំណួរ ខាងក្រោមនេះគឺមានសារៈសំខាន់ពាក់ព័ន្ធនឹងការសម្រេចរបស់អង្គជំនុំជម្រះលើបញ្ហាសម្បទារបស់ ជនជាប់ចោទ ក្នុងការចូលរួមសវនាការ ហេតុដូច្នេះហើយ អង្គជំនុំជម្រះស្នើសុំឱ្យភាគីយកចិត្តទុកដាក់ទៅនឹង សំណួរទាំងនេះក្នុងអំឡុងពេលភាគីធ្វើការដេញដោលដោយផ្ទាល់មាត់នាពេលសវនាការ៖

- i. តើជនជាប់ចោទមួយរូបអាចត្រូវបានចាត់ទុកថា ពុំមានសម្បទាផ្នែកបញ្ញាស្មារតី គ្រប់គ្រាន់ ក្នុងការចូលរួមសវនាការដែរ ឬទេ ដោយគ្រាន់តែរកឃើញថា លក្ខណៈវិនិច្ឆ័យមួយក្នុង ចំណោមលក្ខណៈវិនិច្ឆ័យនានា ដូចដែលបានបង្ហាញនៅក្នុងសំណុំរឿង *Strugar* ត្រូវបាន បំពេញនោះ ឬមួយក៏ត្រូវពិនិត្យលក្ខណៈវិនិច្ឆ័យទាំងអស់រួមបញ្ចូលគ្នានៅពេលធ្វើការវាយ តម្លៃសម្បទាជនជាប់ចោទ?
- ii. តើការធ្លាក់ចុះខ្សោយធ្ងន់ធ្ងរផ្នែកប្រព័ន្ធប្រសាទរបស់ជនជាប់ចោទ អៀង ធីរិទ្ធ ដែល សាស្ត្រាចារ្យ CAMPBELL និងអ្នកជំនាញវិកលវិទ្យាបានរកឃើញពិតធ្វើឱ្យជនជាប់ចោទ រូបនេះ គ្មានលទ្ធភាពអនុវត្តសិទ្ធិរបស់ខ្លួនក្នុងការទទួលបានការជំនុំជម្រះក្តីដោយយុត្តិធម៌ ស្របតាមបទដ្ឋានតម្រូវចាំបាច់នៅក្នុងសំណុំរឿង *Strugar* មែន ឬ ទេ?

⁸ សូមមើលសំណុំរឿងរដ្ឋអាជ្ញា ទល់នឹង Pavle Strugar, លេខសំណុំរឿង IT-01-42-T, សេចក្តីសម្រេចពាក់ព័ន្ធសំណើរបស់មេធា វីការពារក្តីស្នើសុំបញ្ឈប់កិច្ចដំណើរការនីតិវិធី, អង្គជំនុំជម្រះសាលាដំបូងនៃតុលាការឧក្រិដ្ឋកម្មអន្តរជាតិសម្រាប់អតីតយូហ្គោស្លាវី (ICTY), ចុះថ្ងៃទី ២៦ ខែ ឧសភា ឆ្នាំ ២០០៤, កថាខណ្ឌ ៣៦ និងសំណុំរឿង រដ្ឋអាជ្ញា ទល់នឹង Strugar, សាលដីកា, អង្គជំនុំជម្រះ តុលាការកំពូលនៃតុលាការ ICTY (លេខសំណុំរឿង IT-01-42-T), ចុះថ្ងៃទី ១៧ ខែ កក្កដា ឆ្នាំ ២០០៨, កថាខណ្ឌ ៥៥ របៀបរៀបរយនឹង សំណុំរឿង អគ្គរដ្ឋអាជ្ញារងសម្រាប់ឧក្រិដ្ឋកម្មធ្ងន់ធ្ងរ ទល់នឹង Josep Nahak, លេខសំណុំរឿង 01A/2004, សំអាងហេតុ និងដីកាស្តីពីសមត្ថភាពរបស់ជនជាប់ចោទ Nahak ក្នុងការចូលរួមសវនាការ, តុលាការពិសេសសម្រាប់ឧក្រិដ្ឋកម្ម ធ្ងន់ធ្ងរ (ទីម័រខាងកើត), ចុះថ្ងៃទី ០១ ខែ មីនា ឆ្នាំ ២០០៥, កថាខណ្ឌ ៥៦។

- iii. តើកម្រិតនៃការធ្លាក់ចុះខ្សោយធ្ងន់ធ្ងរផ្នែកសមត្ថភាពរបស់ជនជាប់ចោទ អៀង ធីរិទ្ធ ក្នុងការ ក) ឆ្លើយសំណួរ ខ) ណែនាំមេធាវី គ) ផ្តល់សក្ខីកម្ម និង ឃ) យល់អំពីប្រភេទនៃ បទចោទ, ដំណើរការនីតិវិធី, យល់លម្អិតអំពីភស្តុតាង និងលទ្ធផលនៃកិច្ចដំណើរការនីតិវិធី បញ្ជាក់ថា ជនជាប់ចោទរូបនេះពុំមានសម្បទាគ្រប់គ្រាន់ក្នុងការចូលរួមសវនាការដែរ ឬទេ ដោយ ពិចារណាទៅលើកត្តាដែលថាជនជាប់ចោទមានមេធាវីតំណាង និងអាចអនុវត្តសិទ្ធិទាំងអស់ នេះបានមួយផ្នែកតាមរយៈមេធាវីរបស់ខ្លួននោះ?
- iv. ដូចដែលអ្នកជំនាញទាំងអស់បានរកឃើញថា ស្ថានភាពរបស់ជនជាប់ចោទ អៀង ធីរិទ្ធ គឺកាន់តែទ្រុឌទ្រោមទៅៗ និងអាចពន្យារពេលកិច្ចដំណើរការនីតិវិធីមិនឈប់ឈរ ដូចជាត្រូវ ពិនិត្យបន្ថែម ឬជាប្រចាំ ឬស្ថានភាពប្រចាំថ្ងៃរបស់គាត់មិននឹងនរជាដើម។ ដោយសារកត្តា ទាំងអស់នេះអាចប៉ះពាល់ដល់សិទ្ធិរបស់ជនជាប់ចោទផ្សេងទៀតក្នុងការទទួលបានការជំនុំ- ជម្រះដោយឆាប់រហ័ស និងអាចអូសបន្លាយកិច្ចដំណើរការនីតិវិធីលើសំណុំរឿងលេខ ០០២ ទាំងមូល តើភាគីយល់ឃើញថា ជាផលប្រយោជន៍នៃយុត្តិធម៌ដែរ ឬទេ ដែលត្រូវបំបែក ជនជាប់ចោទ អៀង ធីរិទ្ធ ចេញពីដំណើរការនីតិវិធីទាំងនេះ ដោយអនុលោមតាមវិធាន៨៩ ស្ទួនពីរ (ដូចជាជម្រើសដើម្បីបញ្ចប់កិច្ចដំណើរការនីតិវិធីលើជនជាប់ចោទ អៀង ធីរិទ្ធ នៅពេលជនជាប់ចោទត្រូវបានរកឃើញថា ពុំមានសម្បទាគ្រប់គ្រាន់ក្នុងការចូលរួមសវនាការ)?
- v. តើបច្ច័យអ្វីខ្លះចំពោះជនជាប់ចោទអៀង ធីរិទ្ធ ដែលអាចកើតចេញពីដីកាបំបែកកិច្ចដំណើរ ការនីតិវិធីដោយអនុលោមតាមវិធាននេះ?

[Handwritten signature]

ភ្នំពេញ ថ្ងៃទី ១០ ខែ តុលា ឆ្នាំ ២០១១
ប្រធានអង្គជំនុំជម្រះសាលាដំបូង



[Handwritten signature]
និល ណុន